



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1518/27 – 2007 ඔක්තෝබර් 11 වැනි බ්‍රහස්පතින්දා – 2007.10.11

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පේදය – සාමාන්‍ය

ආණ්ඩුවේ නිවේදන

පඩිපාලක සභා ආඥාපනත

ගිනිපෙට්ටි සෑදීමේ කර්මාන්තය පිළිබඳ පඩිපාලක සභාව

(136 වැනි අධිකාරය වන) පඩිපාලක සභා ආඥාපනතේ 30 වැනි වගන්තියෙන් ගිනිපෙට්ටි සෑදීමේ කර්මාන්තය පිළිබඳ පඩිපාලක සභාව වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් ස්වකීය තීරණයන් ඒ උපලේඛනයේ දක්වා ඇති පරිද්දෙන් වෙනස් කිරීමට එම පඩිපාලක සභාව අදහස් කරන බව එකී ආඥා පනතේ 28 වැනි වගන්තියේ විධිවිධාන අනුව මෙයින් නිවේදනය කරනු ලැබේ.

ඉහත කී යෝජනාවට විරුද්ධව ඉදිරිපත් කරනු ලබන විරෝධතා 2007 නොවැම්බර් මස 01 දින මධ්‍යහ්න 12.00 දක්වා එම පඩිපාලක සභාවේ සභාපති විසින් භාරගනු ලැබේ.

ඉදිරිපත් කරනු ලබන සෑම විරුද්ධතාවයක්ම එසේ විරුද්ධ වීමට හේතු වූ කරුණු පිළිබඳ ප්‍රකාශයක්ද සහිතව ලියවිල්ලකින් විය යුතුය.

ඩී. එස්. එඳිරිසිංහ

සභාපති

ගිනිපෙට්ටි සෑදීමේ කර්මාන්තය පිළිබඳ පඩිපාලක සභාව.

2007 සැප්තැම්බර් මස 04 වැනි දින,
කම්කරු දෙපාර්තමේන්තුව,
කොළඹ 05.

උපලේඛනය

ගිනිපෙට්ටි සෑදීමේ කර්මාන්තය පිළිබඳ පඩිපාලක සභාව විසින් ඇති කරන ලදුව, 1947 මැයි මස 30 වැනි දින අංක 9708 දරන අතිවිශේෂ ගැසට් පත්‍රයේ පලවූ නිවේදනයේ උපලේඛනයෙහි නිශ්චිතව දක්වා ඇත්තා වූ ද, කලින් කල වෙනස් කරන ලද්දාවූ ද අවසන් වරට 2006 දෙසැම්බර් මස 01 වැනි දින අංක 1470/27 දරන අති විශේෂ ගැසට් පත්‍රයේ පල කරන ලද නිවේදනයෙන් වෙනස් කරන ලද්දාවූ තීරණ එම උපලේඛනයේ II වැනි කොටස වෙනුවට පහත සඳහන් අළුත් කොටස ආදේශ කිරීමෙන් තවදුරටත් වෙනස් කල යුතුය.

II වන කොටස

I කාල මිමේ වැඩ සඳහා වූ අවම වේග ප්‍රමාණය

I වැනි තීරයෙහි නිශ්චිතව සඳහන් කම්කරුවන්ට වැඩ කරන සාමාන්‍ය දිනකට අදාළ විය යුතු අවම වේග ප්‍රමාණය II වන තීරයෙහි අනුරූප සටහනෙහි දැක්වෙන ප්‍රමාණය විය යුතුය.

I වැනි තීරය

කම්කරුවන්ගේ පන්තිය

II වැනි තීරය
දිනකට ගෙවිය යුතු ප්‍රමාණය

I වැනි ශ්‍රේණිය

(රු. ශත)

මැෂින් ඩ්‍රයිවරයෙක් කුරු කැපීම, මැෂින් ඩ්‍රයිවරයෙක් කුරුපට්ට, ලාච්චු පතුරු පෙට්ටි පතුරු හා අඩි පතුරු කැපීම, මැෂින් ඩ්‍රයිවරයෙක් පිහියා හා මෙවලම් මුවහත් කිරීම, මැෂින් ඩ්‍රයිවරයෙක් රූප රාමුවල කුරු සවි කිරීම, මැෂින් ඩ්‍රයිවරයෙක් කුරුවලට බෙහෙත් පෙවීම, මැෂින් ඩ්‍රයිවරයෙක් පෙට්ටිවලට බෙහෙත් ගැම, මිශ්‍රණයෙන් ගිණිකුරු බෙහෙත් කවලම් කිරීම, මැෂින් ඩ්‍රයිවරයෙක් කඩදාසි කුරු කැපීම, ඕවර්සියර් හෝ කැකානම්වැඩ, මැෂින් ඩ්‍රයිවරයෙක් පෙට්ටි පිරවීම

204 00

II වැනි ශ්‍රේණිය

අතින් හරස් අතට කපා කුට්ටි කිරීම, මැෂින් ඩ්‍රයිවරයෙක් හරස් අතට කපා කුට්ටි කිරීම, කුරු මට්ටම් කිරීම, කපනයෙන් ලාච්චු පතුරු, පෙට්ටි පතුරු, අඩි පතුරු කැපීම, යන්ත්‍රානුසාරයෙන් පෙට්ටි ලාච්චු සෑදීම, අත්දැව්කාරයකු මගින් යන්ත්‍රානුසාරයෙන් පිහියා හෝ මෙවලම් මුවහත් කිරීම, කුරුවලට අතින් පැරපින් තෙල් පෙවීම, රාමුවලින් කුරු හලාගැනීම, පෙට්ටි අංශවල බෙහෙත් ගැම, පිරවූ පෙට්ටි පරීක්ෂා කිරීම, මැෂින් ඩ්‍රයිවරයෙක් මුදා පටි ඇලවීම, පෙට්ටි අංශවල ගානා බෙහෙත් කවලම් කිරීම, පිට පෙට්ටි යන්ත්‍රයෙන් සෑදීම, පෙට්ටි පිරවීමට යන්ත්‍රානුසාරයෙන් පෙට්ටි යැවීම, බෙහෙත්වලට අතින් කුරු එබීම.

202 00

III වැනි ශ්‍රේණිය

කාචල්කාර වැඩ හැර ඉහත I වන ශ්‍රේණියේ හෝ II වැනි ශ්‍රේණියේ නිශ්චය කොට නැති (ගිනිපෙට්ටි තැනීමේ ව්‍යාපාරයේ) සියළු කම්කරුවන්ගේ වැඩ.

200 00

IV වැනි ශ්‍රේණිය

කාචල්කාර වැඩ.

204 00

10 - 848

පඩිපාලක සභා ආඥාපනත

ගල්කොරි සහ කළුගල් කැඩීමේ කර්මාන්තය

පඩිපාලක සභා ආඥාපනතේ (136 වැනි අධිකාරය) 20 වැනි වගන්තියෙන් තමන් වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් තීරණ කිරීමට තමන් අදහස් කරන බව ගල්කොරි සහ කළුගල් කැඩීමේ කර්මාන්තය පිළිබඳ පඩිපාලක සභාව විසින් එම ආඥාපනතේ 28 වැනි වගන්තියේ විධිවිධාන අනුව මෙයින් නිවේදනය කරනු ලැබේ.

යෝජිත තීරණයන්ට විරුද්ධව ඉදිරිපත් කරනු ලබන විරෝධතා 2007 නොවැම්බර් මස 01 වැනි දින දහවල් 12.00 දක්වා එම පඩිපාලක සභාවේ සභාපති විසින් භාරගනු ලැබේ.

ඉදිරිපත් කරන සෑම විරෝධතාවයක්ම එසේ විරුද්ධ වීමට හේතු වූ කරුණු පිළිබඳ ප්‍රකාශයක්ද සහිතව ලියවිල්ලකින් විය යුතුය.

ඩී. එස්. එඳිරිසිංහ,

සභාපති,

ගල්කොරි හා කළුගල් කැඩීමේ කර්මාන්තය පිළිබඳ පඩිපාලක සභාව.

2007 අගෝස්තු මස 23 වැනි දින,
කොළඹ දී ය.

උපලේඛනය

ගල්කොරි හා කළුගල් කැඩීමේ කර්මාන්තයෙහි නියුක්ත I වන තීරයෙහි සඳහන් විවිධ ශ්‍රේණි යටතේ දැක්වෙන කම්කරුවන්ට කාල මිම්මේ වැඩ වෙනුවෙන් අදාළ විය යුතු අවම මාසික ඒකාබද්ධ වේතන ප්‍රමාණය II වන තීරයෙහි එම ශ්‍රේණියට අනුරූප සටහනෙහි දැක්වෙන ප්‍රමාණ විය යුතුය.

I වන තීරය
සේවකයන්ගේ පත්තිය

II වන තීරය
වැඩ කරන මාසය සඳහා
අවම වේතන ප්‍රමාණය

1. පුහුණු
කළුගල් අතින් විඳින්නන්, කළුගල් යාන්ත්‍රිකව විඳින්නන්, බෝරවල වෙඩි බෙහෙත් පුරවන්නන්,
ගිනි තැබීමෙන් බෝර පුපුරවන්නන්, බැටරි විදුලි බලය මගින් බෝර පුපුරවන්නන්. රු. 6300 00
2. අර්ධ පුහුණු
අතින් ගල් කැබලි කරන්නන්, යන්ත්‍රවලින් ලොකු ගල් කුඩා ගල් වලට කඩන්නන්, කළුගල් යන්ත්‍ර
මගින් ලොරිවලට පුරවන්නන්, මෙටල් ක්‍රමය යන්ත්‍ර වලට කළුගල් කැබලි දමන්නන්, මෙටල් ක්‍රමය
යන්ත්‍ර මගින් කළුගල් විවිධ ප්‍රමාණවලට කඩන්නන්, කැඩූ කළුගල් කැබලි යන්ත්‍ර මගින් ඉවත්
කරන්නන්, කළුගල් කැබලි යන්ත්‍ර මගින් ගොඩ ගසන්නන්, කළුගල් කැබලි යන්ත්‍ර මගින් ලොරිවලට
පටවන්නන්. රු. 5650 00
3. නුපුහුණු
සක්කා ගල් එකතු කරන්නන්, කළුගල් අතින් ලොරිවලට පටවන්නන්, කැඩූ කළුගල් කැබලි අතින්/විල්බරෝ
මගින් ඉවත් කරන්නන්, කළුගල් කැබලි ගොඩගසන්නන්, ඉහත දැක්වෙන සියලුම වැඩවලට සම්බන්ධිත වූ
හෝ ඊට අනුෂංගික වූ කටයුතු කරන්නන්. රු. 5000 00

10 - 849

පඩිපාලක සභා ආඥාපනත

පොල් වැවීමේ කර්මාන්තය පිළිබඳ පඩිපාලක සභාව

(136 වැනි අධිකාරිය වන) පඩි පාලක සභා ආඥාපනතේ 30 වැනි වගන්තියෙන් තමන් වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් ස්වකීය තීරණයන් එහි දක්වා ඇති පරිද්දෙන් වෙනස් කිරීමට පොල් වැවීමේ කර්මාන්තය පිළිබඳ පඩිපාලක සභාව යෝජනා කරන බව එකී පඩිපාලක සභා ආඥාපනතේ 28 වන වගන්තියේ විධිවිධාන අනුව මෙයින් නිවේදනය කරනු ලැබේ.

ඉහත කී යෝජනාවට දැක්වෙන විරෝධතාවයන් 2007 නොවැම්බර් මස 01 දින දහවල් 1200 දක්වා එම පඩිපාලක සභාවේ සභාපති විසින් භාරගනු ලැබේ.

එබඳු වූ සෑම විරෝධතාවයක්ම ලියවිල්ලකින් විය යුතු අතර, ඒ විරෝධතාවය දැක්වීමට හේතු වූ කරුණු පිළිබඳ ප්‍රකාශයක් ද ඊට අඩංගු විය යුතුය.

ඩී. එස්. එච්. ඊ. සී. ආර්ථික,

සභාපති,

පොල් වැවීමේ කර්මාන්තය පිළිබඳ පඩිපාලක සභාව.

2007 සැප්තැම්බර් මස 03 වැනි දින,

කොළඹ 05,

කම්කරු දෙපාර්තමේන්තුවේ දී ය.

උපලේඛනය

පොල් වැවීමේ කර්මාන්තය පිළිබඳ පඩිපාලක සභාව විසින් ඇති කරන ලදුව, 1949 අප්‍රේල් මස 30 වැනි දින අංක 9971 දරන අනිවිශේෂ ගැසට් පත්‍රයෙහි පළ කරනු ලැබූ නිවේදනයෙහි උපලේඛනයෙහි සවිස්තරව දක්වා ඇත්තා වූ ද, වරින්වර වෙනස් කරන ලද්දා වූ ද, අවසන්වරට අංක 1494/15 සහ 2007.04.25 දින දරන අනිවිශේෂ ගැසට් පත්‍රය මගින් වෙනස් කරනු ලැබූවා වූ ද තීරණ පහත සඳහන් අයුරු තව දුරටත් වෙනස් කළ යුතු ය.

(1) එම උපලේඛනයේ II වන කොටසේ කැලි මිම්මේ සේවකයින්ට ගෙවිය යුතු අවම වැටුප් ප්‍රමාණයන් මෙසේය.

කාර්යය

පඩි ප්‍රමාණය

රු. ශත

- | | | |
|--|---|------------------------|
| (1) වැවිල්ල දැමීම හා නඩත්තු කිරීම, පොල් කැඩීම. | - | ගස් 1000ක් රු. 533.75 |
| (2) කොප්පරා තැනීම, පොල් ලෙලි ගැසීම, පොල් බිඳීම,
කොප්පරා වේලීම සහ තේරීම. | - | ගෙඩි 1000ක් රු. 154.75 |

III වන කොටස

(2) කාර්යයන්

- (අ) පොල් වැවිල්ලක් වගා කිරීම හා පවත්වාගෙන යෑම
(ආ) කොප්පරා සෑදීම

ඉහත සඳහන් කාර්යයන් සම්බන්ධයෙන් කාල මිම්මේ අවම වැටුප් ප්‍රමාණයන් වන්නේ

පිරිමි හෝ ගැහැණු කම්කරුවෙකුට දිනකට – රු. 206.75

ගව පාලනයේ නිරත යම් සේවකයෙකුට වැඩ වේලා සඳහා ඉරිදාට ගෙවිය යුතු පඩි ප්‍රමාණය විය යුත්තේ, මෙම කොටසේ කලින් දී ඇති විධිධාන වලට ඇතුළත් කිසියම් ප්‍රතිවිරෝධී කරුණකින් ප්‍රතිශෝධනය නොවූ, වැඩ කරන සාමාන්‍ය දවසකට එබඳු සේවකයෙකුට ගෙවිය යුතු පඩි ප්‍රමාණය මෙන් එකඟමාර ගුණයකි.

III ඒ වන කොටස

- (අ) කොන්දොස්තර කෙනෙකුගේ වැඩවිලට
(ආ) මුරකරුවෙකුගේ වැඩවිලට

අදාළ කාල මිම්මේ අවම වැටුප් ප්‍රමාණය වන්නේ :

අක්කර ප්‍රමාණය		මුරකරු	කොන්දොස්තර
(1) අක්කර 10 ට නොඅඩු එහෙත් අක්කර 25ට අඩු පොල් වැවිල්ලක් හෝ කොටසක නම්	–	රු. 5000.00	අදාළ නැත
(2) අක්කර 25 ට නොඅඩු එහෙත් අක්කර 50කට අඩු පොල් වැවිල්ලක් හෝ කොටසක නම්	–	රු. 5058.00	රු. 5168.00
(3) අක්කර 50 ට වැඩි පොල් වැවිල්ලක් හෝ කොටසක් නම්	–	රු. 5743.00	රු. 5853.00